

# IL-GHANJA TAS-SEBGHIN

(DANA XIN HU?)

Qomt mill-mejda fejn kont niktib,  
Għax għajnejja bħal għejjew;  
Bdejt nogħrokhom b'dah'r subgħajja,  
Għax hassejt bħal żrar hemm gew,  
U jien għidt :  
Dana xin hu?

Biex inserrah lil għajnejja  
Hadit ftit ilma mill-buqar,  
U xarrabthom ħelu ħelu...  
Iżda qajla sfaw ahjar,  
U jien għidt :  
Dana xin hu?

Hriġt fil-berah; kien hemm żiffa  
Friska, tful b'rihet il-ward,  
Iżda jien hassejtha kiesha  
U bħal bdejt inħoss il-bard,  
U jien għidt :  
Dana xin hu?

Biex intaffi dik 'il-kesha  
Bdejt interraq 'l hawn u 'l hemm :  
Swieli ftit, iżda f'idejja  
Ma wasalx is-sħun tad-demmi.  
U jien għidt :  
Dana xin hu?

Haffift iżjed; hassejt mewġa  
Ta' demmi fietel tigri miegħi,  
Iżda n-nifs beda jonqosni,  
U hassejt tnemmil fi driegħi,  
U jien għidt :  
Dana xin hu?

U xhin htiiegli naqbad telgħa  
 Qalbi għagġlet it-taħbit;  
 Għalkemm xtaqt nohroġ ta' raġel,  
 Kelli nieqaf għal xi ffit.

U jien għidt :  
 Dana xin hu ?

Hawn iltqajt ma' habib tiegħi,  
 Għaqli, mdahħal sew fiż-żmien :  
 Fis għarraftu haġa b'haġa  
 Kull ma kont ingarrab jien.

U jien għidtlu :  
 Dan xin hu ?

Hares harsa ġewwa wiċċi  
 B'daħka helwa fuq xofftejh;  
 Mill-but hareġ in-nuċċali,  
 Qegħdu sewwa qrib għajnejh;

Trid taf, qalli.  
 Dan xin hu ?

Dan, habib, hu frott fi żmienu,  
 Frott is-siġra tax-xjuħija :  
 Int għalaqt is-sebghin sena,  
 Frott minn dan tiekol fil-bqija,

Issa taf  
 Dana xin hu.

Imma jiena qomt fuq tiegħi  
 U din fehmti bdejt nurih  
 Illi qabel tigi Censa  
 Jien ma rridx, ma rridx nixjieħ :

Ma nżidx ngħid :  
 Dana xin hu ?

DUN KARM